



السلام علیکم ورحمۃ اللہ وبرکاتہ

علماء کرام قربانی اور عقیقہ میں ذبح شدہ جانور کی کھال کے تصرف و استعمال کے متعلق کیا فرماتے ہیں کہ

آیا اس کھال کو اپنے استعمال میں لائے یا فقراء و مساکین کو دے دے، اور اگر فقراء کو دے تو کھال ہی دے یا بیچ کر اس کی قیمت ادا کر دے کیونکہ اکثر محتاج عدم واقفیت کی بنا پر ارزاں فروخت کر دیتے ہیں، نیز سقے اور دانہ کو اس کھال کا دینا جائز ہے یا نہیں؟ منوا تو جروا

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

بصورت مرقوم کھال خواہ اپنے تصرف میں لائے جیسے مصلی وغیرہ بنا لے یا فقراء کو دے اگرچہ فروخت کر کے اس کی قیمت ہی ادا کر دے۔ دونوں طرح جائز ہے۔ سقے اور دانہ کو کھال دینا جائز نہیں۔ بلکہ حکم الشرع، مگر کھال کا بیچنا مکروہ ہے۔ جیسا کہ ہدیہ میں ہے:

یتصدق بجلد باو لیعمل منه غریال وجراب وقریہ وسفرة ودلواویدله ما یستفیع بہ باقیامام، لا یستلک کل لحم ونحوہ کدر اہم، فان بیع اللحم والجلد بہ ای بمستلک او بدارہم تصدق، ثم نہ ومفادہ صحیح البیع مع الکراہیہ وعن الثانی باطل لانه (کا لوقت مجتبی ولا یعطى اجرا جزا رہا منہا لانه کی بیع واستفیدت من قوله علیہ الصلاة والسلام: من باع جلد اضحیة فلا ضحیة له) (ہدیہ 4/434، در مختار 5/231)

قربانی کی (کھال صدقہ کر دے یا اس سے پھلنی، چرمی تھیلا، مشکیزہ، دسترخوان اور ڈول بنا لے یا ایسی چیز سے تبدیل کر لے جس سے فائدہ اٹھایا جائے اور وہ چیز اپنی حالت میں باقی رہے، یعنی ختم نہ ہو۔ جیسا کہ گزر چکا، نہ کہ) "تلف ہونے والی چیز کے ساتھ ہو جیسا سرکہ، گوشت وغیرہ جو کہ در احم کی مانند ہیں اور اگر گوشت یا ہڈی کی بیع کسی تلف ہونے والی چیز یا در احم کے ساتھ کی ہو تو اس کی قیمت کو صدقہ کر دے تو وہ بیع درست ہے مگر مکروہ۔ اور دوسرے قول کے مطابق یہ بیع باطل ہے اس لئے کہ وقف کی مانند ہے جو کہ پسندیدہ قول ہے۔ اور قصاب کی اجرت اس (کھال و گوشت) سے نہ دے اس لئے کہ یہ بیع کے مضمون میں ہے جو کہ نبی اکرم صلی اللہ علیہ وسلم کے (اس فرمان سے مستفاد ہے کہ: جس نے قربانی کی کھال فروخت کر دی، اس کی کوئی قربانی نہیں) (ہدایہ، در مختار)

(حررہ داجا خاک رہ محمد سعید نقشبندی (محمد سعید نقشبندی مجدد 1305ھ)

اسمائے گرامی مؤیدین علماء کرام:

الجواب صحیح۔ محمد مسعود نقشبندی، امام مسجد فتح پوری۔

جواب صحیح ہے، محمد اسماعیل عفی عنہ، مدرس اول فتح پوری

الجواب صحیح، ابو سعید محمد یحییٰ، مدرس دوم فتح پوری۔

جواب صحیح، ابو محمد عبدالحق۔

جواب درست ہے مگر سقے وغیرہ کو اجرت میں دینا ممنوع ہے۔ ہاں مسکین سمجھ کر دینا درست ہے۔

قادر علی عفی عنہ مدرس حسین بخش مرحوم خلف مولوی محمد عبدالرب صاحب مرحوم مغفور مبرور۔

محمد ادریس واعظ مدرسہ حسین بخش مرحوم پنجابی

فقیر محمد حسین 1285ھ مدرس مدرسہ مولوی عبدالرب مرحوم

یہ جواب صحیح ہے۔ بہتر یہ ہے کہ کھال یا کھال کی قیمت مسکین کو دے دی جائے۔ محمد امیر الدین پٹیلوی ثم الدلوی واعظ جامع مسجد ملی مقیم محلہ فرید پارچہ متصل فتح پوری

محمد امیر الدین 1301ھ

یاد رہے کہ جب قربانی کرنے والے نے قربانی کی کھال کو کسی مستحکم چیز سے بدلایا اس کو روپیہ پسمد سے فروخت کیا تو ایسی صورت میں اس کی قیمت فقراء پر صدقہ کرنا واجب ہوگی جو کہ فقراء پر ہی تقسیم کرے۔

(لأن هذا الثمن حصل لفعل مكروه فيكون حيثما فُجِبَ التصدق (یعنی شرح ہدایہ) لأن معنى التمول سقط عن الاضحية فاذا تمولها بالبيع انتقلت القرية الى بدل فوجب التصدق (کافی) (یعنی 11/36)

(اس لئے کہ یہ قیمت فعل مکروہ سے حاصل شدہ ہے تو وہ ناپاک ہوگی۔ سو اس کا صدقہ ضروری ہوگا۔) (یعنی "

اس لئے کہ قربانی سے ملکیت کا مضموم ساقط ہو گیا تو جب اس نے بیع سے ملکیت حاصل کر لی تو قربت قربانی اس کی بدل کی طرف منتقل ہو جائے گی سو (کھال کا) صدقہ کرنا لازمی ہوا۔

اور عقیتہ کی کھال کا حکم بھی قربانی کی کھال کی مانند ہے۔ بلذاتی کتب الفقہ فقط واللہ اعلم نفعہ الفقیر / محمد یعقوب عفا اللہ عنہ الذنوب حنفی دہلوی خلع مولوی کریم اللہ صاحب مرحوم دہلوی۔ (عبد محمد یعقوب وارد امید شفا 1287ھ)

هذا ما عندي واللہ اعلم بالصواب

فتاویٰ نواب محمد صدیق حسن

صفحہ: 126

محدث فتویٰ